

## IZ-ŽGHOŽIJA

U tidher l-ewwel xagħra bajda  
kif xuxtek iħabbillek ftit ir-riħ,  
u tghid: "is-snin għaddew  
u jiena bdejt nixjieħ."

U thares lejn il-mera  
u ssib fil-wiċċ tikmix  
u taħt għajnejk il-boroż  
li b'xejn ma jillixxaw.

Wasalna s'hawn.

Il-ħajja  
mhix kemm iddum fid-dinja,  
il-ħajja fiż-żgħożija ...  
Hela ta' żmien il-bqija.  
U thares lejn persuntek  
u ssib li ż-żaqq rabbejt,  
u l-ħeffa ġa naqsitlek  
li kellek int f'riġiejk.

Tistaqsi bħal belhani  
lilek innifsek x'gara,  
kif int m'għadikx ta' dari.  
Dari?  
Ftit tas-snin ilu  
int ma kontx int ta' llum.

U x'hadt mill-ħajja tiegħek  
jekk ħlejt fix-xejn żgħożitek?  
Jekk qatt ma doqt il-ħlewwa  
tan-nisa sbieħ,  
tas-safar, ta' l-ikel bnin ifewwah  
ġol fided fuq l-imwejjed?  
Jekk qatt ma doqt l-inbejjed  
minn kalċijiet tad-deheb?

X'baqaghlek issa?  
 Tkaxkar il-jiem tal-ghomor tieghek  
 wahdek, bla qatt titwennes  
 bl-imhabba tal-hbieb veri  
 li jfittxu jieqfu mieghek.

Waqf hi z-zghozija, holma  
 li tahrab minn idejk  
 jekk ma taghrafx tahfinha  
 kif hiemda tersaq lej.

Holma li trid tahkimha u tghid:  
 Hawn hi f'idejja,  
 inzommha l-ftit li nista'  
 qabel ma tibqa' ghaddejja."  
 U tghid ukoll: "Din hija ,  
 halli ngawdiha llum,  
 ghada minn idi tahrab  
 kif jahrab dlonk il-jum,  
 u 'l qalbi thalli biss  
 tahbit li jghodd is-siegħa  
 tal-mewt li lili tmiss."

Il-hajja frugħa u niket  
 ghax ir-rebbiegħa tagħha  
 qasira wisq u tqarrqek  
 kif sbejha inti tilmahha.

Qisha miragg li jidher  
 f'dezert u mbagħad ighib f'daqqa,  
 ilma li l-gnien ihalli  
 ghatxan, niexef, bla jissaqqa.

**ALBERT M. CASSOLA.**